

# Sharuɗɗan Ingancin Sallah

## Abubuwan Da Keci

Sharuɗɗan ingancin sallah.

1 – Shigar lokaci.

2 – Tsarkaka daga kari

3 – Tsarkin tufafi da jiki.

4 – Suturta al'aura.

5 – Fuskantar al'kibla

## Abu Na Farko : Shigowar Lokaci

Sallah farillah tana lokacin da bata inganta kafin shi, ko bayan shi, sai dai ga mai uzuri. Allah mai girma da buwaya ya ce, {Lalle ne sallah ta kasance akan mumunai farilla ce mai kayyadadden lokaci}.

[Annisa'i : 103] Ma'ana farillace da take da wani lokaci iyakantacce.

## Lokutan Sallah Su ne :

### 1. Lokacin Sallah Asuba :

Daga bullowar alfijir na gaskiya wanda shi ne wani fari da yake sama ta ɓangaren gabas – zuwa bullowar rana.

### 2. Lokacin sallah azzahar :

Daga karkacewar

rana daga sama zuwa inuwar komai ta yi daidai da shi, bayan inuwar da fito bayan karkacewar rana. Saboda rana idan ta fito sai ya zama abu yana da inuwa ta ɓangaren yamma, haka wannan inuwar zata yi ta raguwa duk lokacin da rana ta daga, har inuwar ta tsaya cak, sannan sai inuwar ta ci gaba da karuwa, to idan inuwar ta ci gaba da karuwa, wannan shi ne lokacin karkacewar rana.

### 3. Lokacin sallah la'asar :

Daga karewar lokacin azzahar har zuwa inuwar komai ta zama ninkinsa biyu, bayan inuwar da take lokacin karkacewar rana.

### 4. lokacin sallah magariba :

Daga faduwar rana zuwa ɓuyan ja-ja ɗin nan na sama, wanda yake zuwa bayan faduwar rana.

### 5. Lokacin sallah isha :

Daga karshen lokacin sallah magariba zuwa rabin dare, saboda faɗin Manzon Allah (S.A.W) «Lokacin sallah isha zuwa rabin dare na tsakiya»

(Muslim ne ya rawaitoshi).

A wannan zamani za a iya sanin lokutan sallah a cikin sauki ta hanyar kalanda.

## Abu Na Biyu : Tsarkaka Daga Kari

### 1. Tsarkaka daga kari karami :

Ana tsarkaka din ne da alwala, Manzon Allah (S.A.W) ya ce, «Allah baya karɓar sallar ɗayanku idan ya yi kari, har sai ya yi alwala»

### 2. Tsarkaka daga kari babba :

Ana tsarkaka din ne da wanka, saboda faɗin Allah mai girma da buwaya : {Idan kun kasance da janaba to ku tsarkaka} [Al-ma'idah : 6].

Wanda ya tuna ya yi kari alhali yana sallah, ko kuma ya yi karin a cikin sallar, to sallar shi ta lalace, kuma dole ne ya bar sallar ba tare da sai ya yi sallama ba, ya je ya yi tsarki, saboda sallar sa ta yanke ba ta cika ba, ita kuwa sallama ita ce cika sallah.



### Fa'idoji

1. Wanda ya riski raka'a ɗaya kafin lokacin sallah ya fita, to ya riski wannan sallah, saboda faɗin Manzon Allah (S.A.W) «Wanda ya riski raka'a ɗaya daga sallah, to ya riski sallah»


(Bukhari da Muslim ne suka rawaito shi).

2. Ya wajaba a rama sallah da wuri idan ta kubce saboda barci ko mantuwa, saboda faɗin Manzon Allah (S.A.W) : «Wanda ya manta sallah, to ya sallace ta idan ya tuna ta, babu wata kaffarar ta sai yin hakan» (Bukhari da Muslim ne suka rawaito shi).





Sallar Asuba



Sallar Asuba



Sallar La'asar



Sallar Magariba



Sallar Isha





## Sallah Da Najasa

Wanda ya yi sallah da najasa ban san da ita ba, ko kuma ya manta da ita, sallarsa ta yi, saboda abin da ya tabbata cewa Manzon Allah (S.A.W) yana sallah, sai ya cire takalmansa, sai mutane suka cire takalmansu, yayin da Manzon Allah (S.A.W) ya gama, sai ya juyo ya ce, «Me yasa kuka cire takalmanku?» Sai suka ce, «Ya Manzon Allah (S.A.W) mun ga ka cire takalmanka, sai muma muka cire», Sai ya ce, «Jibrilu ne ya zo ya ce min, «a cikinsu akwai najasa, idan dayanku ya zo masallaci, ya juya takalmansa, ya duba su, idan ya ga najasa a jikinsu to ya goge su da kasa, sannan ya yi sallah da su»(Bukhari ne ya rawaito shi).

Wanda ya san yana da najasa alhali yana cikin sallah, to wajibi ne ya gusar da ita, sannan ya ci gaba da sallarsa, ya dora a kan abin da ya sallata, saboda hadisin da ya gabata, idan kuwa ba zai iya gusar da ita ba to sallarsa shi ta lalace.



Tsarkin tufafi

## Abu Na Uku : Tsarkin Tufafi Da Jiki Da Wuri

### 1. Tsarkin tufafi,

saboda faɗin Allah Maɗaukakin Sarki : {Kuma tufafinka ka tsarkake su}

[Al-muddassir : 4].

### 2. Tsarkin Jiki :

saboda abin da ya tabbata cewa Manzon Allah (S.A.W) ya wuce ta wajen wasu kabari guda biyu, sai ya ce, «Lallai ana yi musu azaba, kuma ba wani babban abu ba ne ya sa ake musu azaba ba, shi dai wannan baya tsarkaka Baya tsakaka daga fitsari baya nisantarsa, baya kiyaye kansa daga gare shi. daga fitsari (bawali)»

(Abu Dawud ne ya rawaito shi).

### 3. Tsarkin Guri:

saboda hadisin mutumin kauyen nan da ya yi fitsari a masallaci, sai Manzon Allah (S.A.W) ya ce, «Ku kyale shi, ku kwarara guga cike da ruwa a kan fitsarinsa» (Abu Dawud ne ya rawaito shi).



Tsarkin Wuri

## Kasa Gaba Dayanta Wurin Sallah Ne

Bayan kasa gaba dayansa wurin sallah ne, sallah tana inganta a kanta, Manzon Allah (S.A.W) ya ce, «An sanya min kasa ta zama masallaci da tsarki gare ni, kowane mutum a cikin al'ummata da sallah ta riske shi to ya yi ta (a ko'ina ne). Amma an kebance daga bayan kasa abin da hani ya zo a kansa, kamar sallah a maƙabarta, da ban-ɗaki, saboda faɗin Manzon Allah (S.A.W) Kasa gabadayanta wurin sallah ne, sai dai maƙabarta da ban-ɗaki» Haka ma an hana sallah a makwantar Raƙuma, wato wurin da suke tattaruwa kuma suke kwana a wurin.

## Abu Na Huɗu : Suturce Al'aura

Al'aurar Namiji : ta fara ne daga cibiya zuwa gwiwa.

Al'aurar Mace a sallah : ita ce dukkan jikinta ban da fuskarta da tafukanta.



Sallah a Ban-ɗaki

## Abu Na Huḍu : Suturce Al'aura

Al'aurar Namiji : ta fara ne daga cibiya zuwa gwiwa.

Al'aurar Mace a sallah : ita ce dukkan jikinta ban da fuskarta da tafukanta.

## Rufe Kafadu Biyu

Ya wajaba mai sallah ya rufe abinda yake tsakanin zira'insa da wuyansa, saboda faɗin Manzon Allah (S.A.W), «Kada ɗayanku ya yi sallah da tufa ɗaya, babu komai akan kafadarsa» (Bukhari da Muslim ne suka rawaito shi)..



<https://www.al-feqh.com/ha>



## Abu Na Biyar : Fuskantar Alkibla

Alkibla dai ita ce Ka'abah mai girma.

Allah Mai girma da Buwaya ya ce, {Ka juyar da fuskarka inda masallaci mai alfarma yake, kuma a duk inda kuke ku juyar da fuskarku inda (masallaci mai alfarma) yake} [Al-baKra : 144].

Ya wajaba a lura da abubuwa masu zuwa:

1. Wajibi ne akan wanda yake sallah a cikin Masallacin Harami ya fuskanci ita Ka'abah kanta. Amma wanda yake sallah a nesa da ita, to zai fuskanci inda take ne, saboda ba lallai ba ne ya iya fuskanta ita Ka'abar kanta ba, saboda Manzon Allah (S.A.W) ya ce, «Tsakanin inda rana take **ɓullowa da inda take faduwa alkibla take**» (Tirmizi ne ya rawaito shi).

2. Sallar nafilar wanda yake kan abin hawa, alkiblarsa ita ce inda ya nufa, saboda abin da ya tabbata cewa Manzon Allah (S.A.W) ya kasance yana yin **nafila a kan abin hawansa, (yana kallon) duk inda ta yi da shi, yana yin wutiri a kanta, sai dai baya sallar farilla a kanta**»

(Abu Dawud ne ya rawaito shi)

## Wanda Bai San Inda Alkibla Take Ba, Yaya Zai Yi?

Wanda ba san inda alkibla take ba, in a ginannen wuri yake, ko akwai mutane a kusa da shi to sai ya tambaya, ko kuma ya gane alkiblar ta hanyar kallon wuraren liman a masallatai, ko kuma ya yi amfani da na'urar gano alkibla, ko da rana ko wata da makamancin haka, idan ya kasa ganewa, sai ya yi gini a kan zato mafi rinjaye, saboda faɗin Allah Maɗaukakin Sarki : {Ku ji tsoron Allah iya-iyawarku}

[At-tagabun : 16].

Wanda yake yin salla a cikin Harami





www.al-fiqh.com/ha



Wanda yake sallah a nesa daga Ka'abah

